



कार्यालय नगर पालिक निगम रायगढ़ (छ.ग.)

प्रेस विज्ञप्ति

बरसात पूर्व होगी नाले की सफाई 0 महापौर, एमआईसी सदस्य व आयुक्त की हुई बैठक रायगढ़:—

बरसात पूर्व शहर के बड़े नालों की सफाई होगी। माननीय महापौर मधु बाई, आयुक्त श्री विनोद पाण्डेय, एमआईसी सदस्यों व पार्षदों की बैठक में



यह निर्णय लिया गया। बैठक के दौरान स्वास्थ्य विभाग को समय पर चिहान्कित नालों की सफाई करने निर्देशित किया गया।

माननीय महापौर मधु बाई की अध्यक्षता में महापौर कार्यालय में बैठक दोपहर करीब 1 बजे शुरू हुई। दोपहर करीब 3 बजे तक

चलने वाली इस बैठक में शहर के प्रमुख नालों की सफाई पर चर्चा की गई। इस दौरान एमआईसी सदस्यों व उपस्थित पार्षदगण ने सुझाव दिए, जिस पर नालों की सफाई की कार्ययोजना बनाई गई। बैठक के दौरान सबसे पहले चांदनी चौक स्थित नाले की सफाई पर चर्चा की गई। नाले पर बड़े तादात पर कचरा जमा होने की जानकारी उपस्थिति एमआईसी सदस्य व पार्षदों ने दी। इस पर जल्द से जल्द नाले की सफाई कराने के लिए स्वास्थ्य विभाग के अधिकारियों व कर्मचारियों को निर्देशित किया

गया। इसके बाद लक्ष्मीपुर पुलिया के पास मटन मार्केट में सफाई के लिए चर्चा हुई। इस दौरान नाले की सफाई कराने की जरूरत की बात हुई। इसे भी सफाई कराने स्वास्थ्य विभाग को निर्देशित किया गया। इसके बाद रामभांठा पुलिया में एक दिन लेबर व संसाधन लगाकर सफाई कराने की कार्ययोजना बनी। इसी तरह गोगा राइस मील पुलिया के पास व चिरंजीवदास नगर नाले की सफाई पर चर्चा हुई। बरसात में इन नालों में भी बाढ़ आने की समस्या बनी रहती है। इसे देखते हुए इन नालों की सफाई के लिए भी स्वास्थ्य विभाग को निर्देशित किया गया। बैठक के दौरान प्रभारी स्वास्थ्य अधिकारी श्री मोतीचंद जैन व स्वच्छता निरीक्षक श्री सूर्यमणि तिवारी से भी नालों की सफाई संबंधित सुझाव लिए गए। सुझाव के अनुसार सभी तय नालों की समय पर बरसात पूर्व सफाई कराने निर्देशित किया गया। बैठक में सभापति श्री शेख सलीम नियारिया, एमआईसी सदस्य श्री रामकृष्ण खटर्जी, श्री लालचंद यादव, प्रतिनिधि श्री लक्ष्मी साहू, श्री मिरी, पार्षद श्री साखा यादव आदि उपस्थित थे।